

(iii) Bankier tal-Banek u tas-Settur Pubbliku

Il-Bank Ċentrali ta' Malta hu l-bankier tal-Gvern u tal-banek kummerċjali lokali. Il-Bank Ċentrali ta' Malta jipprovdi l-banek bil-likwidità kull meta jkun meħtieġ permezz ta' operazzjonijiet fis-suq ħieles u self kontra garanzija. Il-Bank jiehu sehem fi u jhaddem it-TARGET2Malta, li tiffurma parti minn TARGET2 tal-Eurosistema. Din is-sistema ssostni wkoll il-ħlas ta' ammonti zgħar bejn il-banek, permezz tal-operazzjoni taċ-Ċentru Malti għall-Ħlasijiet (Malta Clearing House) fejn jithallsu kuljum permezz tat-TARGET2.

Il-banek iżommu mal-Bank bilanċi ta' depożiti soġġetti għal avviż u oħrajn b'aċċess immedjat. Jekk ikun meħtieġ, huma jistgħu jieħdu self jew avvanzu mill-Bank għal żmien qasir, iggarantiti bi plegg jew depożitu ta' assi speċifiċi mal-Bank. Minbarra l-operazzjonijiet tas-suq ħieles msemmija hawn fuq, il-Bank jista' jipprovdi faċilitajiet ta' rifinanzjament lill-banek billi jixtru assi eligibbli bi skont.

Bħala parti mit-tmexxija tal-politika monetarja, il-Bank Ċentrali ta' Malta jista' jesigi li l-istituzzjonijiet bankarji jzommu depożiti ta' riżerva mal-Bank. Mill-1 ta' Jannar 2008, il-Bank Ċentrali ta' Malta adotta s-sistema tar-riżervi minimi tal-BĊE. Il-qafas legali għal din is-sistema kif tinsab fl-Artiklu 19 tal-Istatut tas-SEBĊ, fir-Regolament Nru. 2531/98/KE tat-23 ta' Novembru 1998 dwar l-applikazzjoni tar-riżervi minimi tal-BĊE u r-Regolament Nru. 1052/2008/KE tal-BĊE tat-22 t'Ottubru 2008 li jemenda r-Regolament Nru. 1745/2003/KE (BĊE/2003/9) dwar l-applikazzjoni tar-riżervi minimi (BĊE/2008/10). Ir-rekwiżit ta' riżerva meħtieġa minn kull istituzzjoni tithaddem abbażi l-baži ta' riżerva. Id-*data* mill-karta tal-bilanċi li tirreferi għall-aħħar ta' xahar partikolari tintuża sabiex jiġi ikkalkulat il-baži tar-riżerva għal perijodu ta' manutenzjoni li jibda f'dak ix-xahar xahrejn wara.

Il-Bank jaħdem wkoll bħala bankier għal għadd ta' istituzzjonijiet fis-settur pubbliku u jipprovdihom faċilitajiet bankarji varji inklużi servizzi ta' kontijiet tad-depożiti u dawk tal-kambju.

Termini u Kondizzjonijiet għad-Depożiti tal-Gvern mizmuma mal-Bank Ċentrali ta' Malta.

- Il-kontijiet kollha għandhom jinżammu b'bilanċ pożittiv. M'hemm l-ebda faċilità ta' għid iżjed mill-ammont tal-bilanċ. Meta l-fondi fil-kont ma jkunux bizzejjed biex ikopru l-ħlas, il-ħlas ma jsirx.
- Il-Gvern ma jistax jiġbed fondi kontra effetti mhux ikklerjati, u l-imgħax fuq kontijiet f'euro jibdwew isiru dovuti meta l-effetti mhux ikklerjati jkunu thallsu.
- M'hu dovut l-ebda ħlas għal transazzjonijiet fuq il-kontijiet.
- Kopja tal-firem kurrenti awtorizzati għandha tiġi pprovduta u aġġornata kull meta jkun hemm xi tibdil.
- Ma jistgħux isiru valutazzjonijiet b'lura.

- Il-kontijiet jaqilghu l-imghax. Ir-rata fuq il-kontijiet hija bbażata fuq ir-Rata tal-Offerta Minima tal-Bank Ċentrali Ewropew. Fuq depożiti denominati f' munita barranija, ir-rata hi bbażata fuq ir-rata medja tal-imghax ta' kull ġimgħa applikata fuq il-Kontijiet proprji tal-Bank – b'marġni żgħir imnaqqas.
- Il-ħin tal-gheluq tal-Bank Ċentrali ta' Malta għal pagamenti hu s-2.30 ta' wara nofsinhar.

Avviż dwar il-Protezzjoni u l-Privatezza tad-Data għal Pagamenti Elettronici

- *Data* personali relatata ma' transazzjonijiet magħmula bis-SWIFT (Society for Worldwide Interbank Financial Telecommunication) tista' tkun mogħtija lill-awtoritajiet tal-Istati Uniti biex b'hekk tikkonforma mar-rekwiżiti legali applikabbli mill-Istati Uniti dwar l-prevenzjoni ta' attivitajiet kriminali.